

દુહા / છંદ વિગેરે

હે.. ગાન તમારા ગાતાં ગાતાં
અમે સમયનું ભાન ભૂલ્યાં (૨)
હે ખાવું ભૂલ્યાં, પીવું ભૂલ્યાં
ઊંઘ અને આરામ ભૂલ્યાં રે ભાઈ ઊંઘ અને આરામ ભૂલ્યાં

હે.. રાગ ભૂલ્યાં ને દ્વેષ ભૂલ્યાં વળી
પાપ તણો વ્યાપાર ભૂલ્યાં (૨)
હે એવા એકાકાર બન્યા કે
સળગેલો સંસાર ભૂલ્યાં રે ભાઈ સળગેલો સંસાર ભૂલ્યાં

હે.. નવકાર મંત્રનો મહિમા મોટો (૨)
સુણજો નર ને નાર (૨)
હે હૃદય તાકી જો રટણ કરે તો
થાયે બેડો પાર જી રે વહાલાં થાયે બેડો પાર

હે.. ઘનન ઘનન ઘન ઘંટ બજે ને (૨)
થનન થનન થનકાર કરે
ઘમ ઘમ ઘમ ઘમ ધૂધરી બાજે (૨)
હેડે ભક્તિ ભાવ ચઢે રે જી રે હેડે ભક્તિ ભાવ ચઢે

હે.. ફરર ફરર ફર ફરકે ધજાઓ (૨)
મંદિર તારી શોભા ઘણી
ટેહુંક ટેહુંક તારા મંદિર શિખરે (૨)
મોરલિયો ટહુકાર કરે વહાલાં મોરલિયો ટહુકાર કરે